

**പതിനാലാം കേരള നിയമസഭ
പതിനൊന്നാം സമ്മേളനം**

നക്ഷത്ര ചിഹ്നമിട്ട
നിയമസഭാ ചോദ്യം നം. *231

18.06.2018-ന് മറുപടിയ്ക്ക്

പ്രീപ്രമറി വിദ്യാഭ്യാസ രംഗത്തെ പ്രശ്നങ്ങൾ

ചോദ്യം

ശ്രീ.രാജു എബ്രഹാം
ശ്രീമതി യു. പ്രതിഭ ഹരി
ശ്രീ.കെ.വി.അബ്ദുൾ ഖാദർ
„ പുരുഷൻ കടലുണ്ടി

മറുപടി

പ്രൊഫ. സി. രവീന്ദ്രനാഥ്
(വിദ്യാഭ്യാസ വകുപ്പ് മന്ത്രി)

(എ) സർക്കാരിന്റെ കാര്യക്ഷമമായ ഇടപെടലിന്റെ ഫലമായി സർക്കാർ വിദ്യാലയങ്ങളിലേക്ക് സ്വകാര്യ വിദ്യാലയങ്ങളിൽ നിന്ന് ഒന്നര ലക്ഷത്തോളം കുട്ടികളെ ആകർഷിക്കാൻ സാധ്യമായ മികച്ച നേട്ടം കൈവരിച്ചതിനെ തുടർന്ന് കുട്ടികൾക്ക് പാഠപുസ്തകങ്ങൾ സമയബന്ധിതമായി എത്തിച്ച് കൊടുക്കാൻ നടത്തിയ പ്രവർത്തനങ്ങൾ എന്തെല്ലാമാണ്;

(എ) 2018-19 അദ്ധ്യയന വർഷത്തേക്കുള്ള ഒന്നുമുതൽ 10 വരെ ക്ലാസുകളിലെ പാഠപുസ്തകങ്ങൾ അച്ചടിച്ച് വിതരണം ചെയ്യുന്നതിന് സർക്കാർ കേരള ബുക്സ് ആന്റ് പബ്ലിക്കേഷൻസ് സൊസൈറ്റി (കെ.ബി.പി.എസ്) എന്ന സ്ഥാപനത്തെ ചുമതലപ്പെടുത്തിയിട്ടുണ്ട്. 2018-19 അദ്ധ്യയന വർഷത്തിൽ ഒന്നുമുതൽ 10 വരെ ക്ലാസുകളിലേക്ക് മൂന്ന് വാല്യങ്ങളായാണ് പാഠപുസ്തകങ്ങൾ അച്ചടിച്ച് വിതരണം ചെയ്യുന്നത്. ഒന്നാം വാല്യം 288 ടൈറ്റിലും രണ്ടാം വാല്യം 187 ടൈറ്റിലും മൂന്നാം വാല്യം 66 ടൈറ്റിലുമാണുള്ളത്. പാഠപുസ്തകങ്ങൾ അച്ചടിക്കാനുള്ള ടെൻറ്റേറ്റീവ് പ്രിന്റ് ഓർഡർ 16.10.2017ന് പൊതുവിദ്യാഭ്യാസ ഡയറക്ടർ കെ.ബി.പി.എസിന് നൽകിയിരുന്നു. തുടർന്ന് 22.11.2017 മുതൽ 18.12.2017 വരെ സ്കൂളുകൾക്ക് ആവശ്യമായ പാഠപുസ്തകങ്ങൾക്കുള്ള ഇൻഡന്റ് രേഖപ്പെടുത്തുവാനുള്ള സമയം അനുവദിക്കുകയും ലഭിച്ച ഇൻഡന്റിന്റെ അടിസ്ഥാനത്തിൽ 22.12.2017-ന് ഒന്നാം വാല്യം പാഠപുസ്തകത്തിന്റെ അച്ചടിക്കും വിതരണത്തിനുമായുള്ള അന്തിമ പ്രിന്റ് ഓർഡർ കെ.ബി.പി.എസിന് നൽകുകയും ചെയ്തു. ഇതിൽ

ഒന്നാം വാല്യം 288 ടൈറ്റിലുകളിലായി 3.06 കോടി പാഠപുസ്തകങ്ങൾ ഇപ്പോൾ അച്ചടിച്ച് വിതരണം നടത്തി. ഒന്നാം വാല്യം പാഠപുസ്തകത്തിന്റെ വിതരണം ജനുവരി 15-ാം തീയതി മുതൽ കെ.ബി.പി.എസ്സ് ആരംഭിച്ചു. സ്കൂൾ അധ്യായന വർഷാരംഭത്തിന് 5 മാസം മുമ്പ്തന്നെ സ്കൂളുകളിൽ പാഠപുസ്തകങ്ങൾ എത്തിച്ചു തുടങ്ങി. രണ്ടു മുതൽ ഒൻപതുവരെ ക്ലാസ്സിലെ വിദ്യാർത്ഥികൾക്ക് വർഷാവസാനപരീക്ഷ തീരുന്ന മുറയ്ക്കും ഒൻപതാം ക്ലാസ്സിലെ റിസൾട്ട് വരുന്ന മുറയ്ക്ക് 10-ാം ക്ലാസ്സിലേയും പാഠപുസ്തകങ്ങൾ നൽകുവാനുള്ള നടപടി സ്വീകരിച്ചതിൻ പ്രകാരം ഒൻപതുവരെ ക്ലാസ്സിലെ വിദ്യാർത്ഥികൾക്ക് പാഠപുസ്തകങ്ങൾ വർഷാവസാനപരീക്ഷ തീരുന്ന മുറയ്ക്ക് നൽകുകയും മേയ് മാസം രണ്ടാം തീയതി ഒൻപതാം ക്ലാസ്സിലെ റിസൾട്ട് വന്നയുടൻ സംസ്ഥാന തലത്തിൽ തിരുവനന്തപുരത്ത് വെച്ച് ബഹു.മുഖ്യമന്ത്രി 10-ാം ക്ലാസ്സിലേക്കുള്ള പാഠപുസ്തകങ്ങൾ നൽകിയും ഉദ്ഘാടനം നിർവ്വഹിക്കുകയുണ്ടായി. ജില്ലാതലത്തിൽ പാഠപുസ്തക വിതരണം ഏകോപിപ്പിക്കുന്നതിനായി വിദ്യാഭ്യാസ ഉപഡയറക്ടറുടെ കീഴിൽ ഒരു സുപ്രണ്ടിനെയും രണ്ടു ക്ലാർക്കുമാരെയും വിദ്യാഭ്യാസ ജില്ലാതലത്തിൽ പാഠപുസ്തക വിതരണത്തിന്റെ മേൽനോട്ടം വഹിക്കുന്നതിന് ഉപജില്ലാ വിദ്യാഭ്യാസ ഓഫീസർമാരെയും ചുമതലപ്പെടുത്തിക്കൊണ്ട് ഉത്തരവ് നൽകി. സംസ്ഥാനതലത്തിൽ പാഠപുസ്തക വിതരണത്തിന്റെ പുരോഗതി വിലയിരുത്തുന്നതിനായി മൂന്ന് മേഖലയായി തിരിച്ച് രണ്ട് അഡീഷണൽ ഡയറക്ടർമാർക്കും ഒരു ജോയിന്റ് ഡയറക്ടർക്കും ചാർജ്ജ് നൽകിയിട്ടുണ്ട്. 2018-19 അധ്യയന വർഷത്തേക്കുള്ള പാഠപുസ്തകങ്ങൾ അച്ചടിച്ച് വിതരണം ചെയ്യുന്നത് ചുവടെ ചേർക്കുന്ന ഷെഡ്യൂൾ പ്രകാരമാണ്.

ഒന്നാം വാല്യം - 2018 ഏപ്രിൽ 15
രണ്ടാം വാല്യം - 2018 ആഗസ്റ്റ് 30
മൂന്നാം വാല്യം - 2018 ഒക്ടോബർ 30

2018-19 അദ്ധ്യയന വർഷത്തെ ഒന്നാം വാല്യം പാഠപുസ്തക വിതരണം കുറ്റമറ്റ രീതിയിലും സ്കൂൾ തുറക്കുന്നതിനുമുമ്പ് തന്നെ വിതരണം നടത്തി കഴിഞ്ഞു. പുതുതായി അഡ്മിഷൻ നേടുന്ന വിദ്യാർത്ഥികൾക്കും പാഠപുസ്തകങ്ങൾ നൽകാനുള്ള എല്ലാ നടപടികളും സ്വീകരിച്ചിട്ടുണ്ട്. 1 മുതൽ 10 വരെ ക്ലാസ്സുകളിലേക്കുള്ള പാഠപുസ്തകങ്ങൾ സമയബന്ധിതമായി എത്തിക്കുന്നതിനായി പാഠപുസ്തക അച്ചടി മുതൽ സ്കൂൾ സൊസൈറ്റികളിൽ വിതരണം ചെയ്യുന്നത് വരെ എല്ലാ തലത്തിലും വേണ്ട നടപടികൾ സ്വീകരിച്ചിട്ടുണ്ട്. സംസ്ഥാനത്തെ ഹയർ സെക്കന്ററി തലത്തിലുള്ള പാഠപുസ്തക വിതരണം 'സി-ആപ്റ്റാ'ൺ നിർവ്വഹിച്ചുവരുന്നത്. 2018-19 അദ്ധ്യയന വർഷം ഓൺലൈൻ ഇൻഡന്റ് ചെയ്ത സ്കൂളുകളിലുള്ള പ്ലസ് വൺ, പ്ലസ് ടു പാഠപുസ്തകങ്ങൾ സ്കൂൾ തുറക്കുന്നതിന് മുമ്പുതന്നെ വിതരണം നടത്തുന്നതിനുവേണ്ട നടപടികൾ ഏർപ്പെടുത്തിയിട്ടുണ്ട്. പ്ലസ് ടു പാഠപുസ്തകങ്ങൾ ഏകദേശം 85%ത്തോളവും പ്ലസ് വൺ പാഠപുസ്തകങ്ങൾ ഏകദേശം 30%ത്തോളവും ഇതിനോടകം വിതരണം നടത്തിക്കഴിഞ്ഞു. പ്ലസ് ടു പാഠപുസ്തകങ്ങൾ ജൂൺ 25ന് മുമ്പ് വിതരണം പൂർത്തിയാക്കാനും പ്ലസ് വൺ പാഠപുസ്തകങ്ങൾ ജൂലൈ 5-ാം തീയതിയോടുകൂടി വിതരണം പൂർത്തിയാക്കാനും വേണ്ട തീവ്രശ്രമത്തിലാണ്. കോഴിക്കോട്, മലപ്പുറം ജില്ലകളിൽ നിർത്തിവച്ച വിതരണം ജൂൺ 12 മുതൽ പുനഃരാരംഭിച്ചിട്ടുണ്ട്.

(ബി) എയിഡഡ് സ്കൂൾ വിദ്യാർത്ഥികൾക്ക് സൗജന്യമായി യൂണിഫോം നൽകുന്നുണ്ടോ;

(ബി) 1 മുതൽ 8 വരെ ക്ലാസ്സുകളിലേക്കുള്ള എയിഡഡ് സ്കൂൾ വിദ്യാർത്ഥികൾക്കും സൗജന്യ യൂണിഫോം നൽകിവരുന്നുണ്ട്.

(സി) പ്രീപ്രൈമറി വിദ്യാഭ്യാസ രംഗത്ത് നിലനിൽക്കുന്ന പ്രശ്നങ്ങൾ പരിഹരിക്കാൻ

(സി) പ്രീ-പ്രൈമറി മേഖലയിലെ പ്രശ്നങ്ങൾ കണ്ടെത്തി നിർദ്ദേശങ്ങൾ സമർപ്പിക്കുന്നതിന് എസ്.സി.ഇ.ആർ.ടിയെ ചുമതലപ്പെടുത്തിയിരുന്നു.

നടപടിയെടുത്തിട്ടുണ്ടോ;
 നേഴ്സറി പാഠ്യപദ്ധതിയും
 പ്രവേശന മാനദണ്ഡവും
 രൂപീകരിക്കാനുള്ള മാർഗ്ഗ
 നിർദ്ദേശങ്ങൾ
 എൻ.സി.ഇ.ആർ.ടി.
 സംസ്ഥാനങ്ങൾക്ക്
 നൽകിയിട്ടുണ്ടോ; എങ്കിൽ
 വിശദാംശം ലഭ്യമാക്കാമോ?

പഠനം പൂർത്തിയാക്കി റിപ്പോർട്ട് തയ്യാറാക്കൽ
 അന്തിമ ഘട്ടത്തിലാണ്. അക്കാദമിക രംഗത്തെ
 പ്രശ്നങ്ങൾ പരിഹരിക്കാൻ സ്വീകരിച്ച നടപടികൾ
 ചുവടെ ചേർക്കുന്നു.

- 1) ഏകീകരിച്ച പ്രീസ്കൂൾ പാഠ്യപദ്ധതിയും
 അതിന്റെ അടിസ്ഥാനത്തിലുള്ള അധ്യാപക
 സഹായി 'കളിപ്പാട്ടം' എന്ന പേരിലുള്ള
 പ്രവർത്തന പുസ്തകവും തയ്യാറാക്കി
 പ്രസിദ്ധീകരിച്ചിട്ടുണ്ട്.
- 2) കളിപ്പാട്ടത്തെ ആസ്പദമാക്കി പ്രീസ്കൂൾ
 അധ്യാപകർക്ക് ട്രൈബുട്ട് പരിശീലനം 'പ്രശിക്ഷാ'
 എന്ന പേരിൽ എല്ലാ ജില്ലകളിലെയും 60 വീതം
 അധ്യാപകർക്ക് നൽകുകയുണ്ടായി. ട്രൈബുട്ടിലെ
 കണ്ടെത്തലുകൾ ജില്ലകളിൽ ഡയറിന്റെ
 നേതൃത്വത്തിൽ സെമിനാർ രൂപത്തിൽ
 അവതരിപ്പിക്കുകയും സംസ്ഥാന തലത്തിൽ
 സെമിനാർ സംഘടിപ്പിച്ച് ക്രോഡീകരിക്കുകയും
 ചെയ്തിട്ടുണ്ട്. കണ്ടെത്തലുകളുടെയും
 നിർദ്ദേശങ്ങളുടെയും അടിസ്ഥാനത്തിൽ തുടർ
 പരിശീലനങ്ങൾ പ്രവർത്തനക്ഷമമാകുന്നതാണ്.
- 3) പുഷ്പം മുതൽ ആറ് വയസുവരെയുള്ള
 കുട്ടികളുടെ പരിചരണവും വിദ്യാഭ്യാസവും
 ശാസ്ത്രീയമായി പരിഷ്കരിക്കുന്നതിനും
 നിയമനിർമ്മാണം നടപ്പിലാക്കുന്നതിനുമായി ഒരു
 ദേശീയ ശില്പശാല വിവിധ വകുപ്പുകളുടെ
 സഹകരണത്തോടെ നടത്തുകയും നിർദ്ദേശങ്ങൾ
 ക്രോഡീകരിക്കുകയും ചെയ്തിട്ടുണ്ട്. തുടർ
 പ്രവർത്തനങ്ങൾ ആസൂത്രണം ചെയ്തുവരുന്നു.
- 4) പ്രീസ്കൂൾ വർക്ക് ഷീറ്റുകൾ അടങ്ങുന്ന
 പ്രവർത്തന പുസ്തകം എസ്.സി.ഇ.ആർ.ടി.
 തയ്യാറാക്കി പ്രസിദ്ധീകരിക്കുന്നതാണ്. എന്നാൽ
 ദേശീയ തലത്തിൽ എൻ.സി.ഇ.ആർ.ടി.
 പ്രീസ്കൂൾ പാഠ്യപദ്ധതി കരട് തയ്യാറാക്കിയിട്ടേ
 ഉള്ളൂ. സംസ്ഥാനങ്ങളുടെ അഭിപ്രായം
 സ്വരൂപിച്ചിട്ടുണ്ട്. മാർഗ്ഗനിർദ്ദേശങ്ങളൊന്നും
 സംസ്ഥാനങ്ങൾക്ക് നൽകിയിട്ടില്ല.

Namidha
 സെക്ഷൻ ഓഫീസർ